



**ОПШТИНА ГЕВГЕЛИЈА
MUNICIPALITY OF GEVGELIJA**

Врз основа на член 7 од Законот за културата („Службен весник на Република Македонија“ бр. 31/98, 49/03, 82/05, 24/07, 116/10, 47/11, 51/11, 136/12, 23/13, 187/13, 44/14, 61/15, 154/15, 39/16 и 11/18) и член 22 став 1 точка 5 од Законот за локална самоуправа („Службен весник на РМ“ бр. 5/02) и член 38 став 1 точка 11 од Статутот на Општина Гевгелија („Службен гласник на Општина Гевгелија“ бр. 25/06, 8/10, 18/14, 13/20, 02/21 и 05/21), Градоначалникот на општина Гевгелија распишува:

**КОНКУРС
за финансирање проекти
од областа на културата за 2025 година**

I

За остварување на јавните потреби од областа на културата, Градоначалникот на општина Гевгелија распишува Конкурс за финансирање проекти од областа на културата за 2025 година, кои ќе придонесат за развој, промоција и афирмација на културата во општина Гевгелија.

Културните дејности, манифестациите и финансиските средства за нивна реализација се утврдуваат со Годишна програма и со Буџетот на Општина Гевгелија за 2025 година.

II

На Конкурсот имаат право да учествуваат физички и правни лица: уметници, самостојни уметници, установи од областа на културата со седиште во општина Гевгелија, здруженија на граѓани, трговски друштва, трговци поединци и други правни лица, регистрирани во Република Северна Македонија за дејности од областа на културата, согласно Законот за културата и други позитивни законски прописи во Република Северна Македонија.

Поднесените пријави од физичките и правни лица што не доставиле Наративен и Финансов извештај за реализација на активности од Програмата за финансирање програми и проекти од областа на културата од интерес на општина Гевгелија за 2024 година, нема да бидат разгледани.

III

Општина Гевгелија ќе учествува во финансирање проекти и активности од следните дејности:

- музичка и музичко - сценска дејност;
- манифестации и фестивали од областа на културата;
- театар;
- ликовна уметност;
- визуелни уметности;
- видео, фото, филмска уметност;
- интердисциплинарни проекти;
- литература;
- фолклор;
- дејности на културни институции.



ОПШТИНА ГЕВГЕЛИЈА
MUNICIPALITY OF GEVGELIJA

IV

Апликантите, покрај пријавата со преглед на буџетот и план на трошоците, задолжително треба да ги достават следните документи-

За правни лица:

- Тековна состојба, издадена од Централен регистар на Република Северна Македонија (освен јавни установи основани од општина Гевгелија) не постара од 6 месеца;
- За проекти од областа на издаваштвото, рецензија потпишана од рецензентот која треба да се однесува на содржината на проектот. За дебитантските книги се потребни 2 рецензии;
- Потврда за отворена и активна трансакциска сметка;
- Портфолио на правно лице;
- Други документи (покани за учество на фестивал, препораки, меморандуми за соработка и сл.).

За физички лица:

- Биографија од носителот на проектот;
- За проекти од областа на издаваштвото, верзија од ракописот во електронска форма (претконечна верзија на ракописот), освен за превод на дела, оставина и слично, од кои треба да се приложат 10 страници);
- Рецензија потпишана од рецензентот која треба да се однесува на содржината на проектот. За дебитантските книги се потребни 2 рецензии (за проект од областа на литературната дејност);
- Други документи (покани за учество на фестивал, препораки, меморандуми за соработка и сл.);
- Копија од лична карта на носителот на проектот;
- Потврда за отворена и активна жиро-сметка.

- **Преглед на буџетот и план на трошоци** претставува пресликување на проектот во парична вредност. Тука се содржани сите трошоци што физичките и правните лица очекуваат да ги направат во текот на имплементацијата на проектот. Прегледот на буџетот треба да е во согласност со описот на предлог-проектот, а буџетските ставки треба да следат логичен редослед на работата, методите и активностите.

Неопходно е буџетските ставки да бидат колку што може попрецизни и засновани на точни трошоци, а не на приближни износи. Исто така, пожелно е да се наведат и (можни) извори на финансирање од други донатори. Се очекува износите во буџетот да бидат испланирани колку што може попрецизно.

V

Доставените проекти ќе се оценуваат според следниве критериуми:

- Опис на Проектот / активноста (меѓународни учесници/домашни учесници, учество на светски афирмирани уметници и ансамбли, со можност за остварување соработка со релевантни образовни и културни институции преку организирање предавања, семинари и работилници, програмски континуитет, атрактивност, видливост, иновативност, стимулирање и промовирање на домашни, меѓународни и интеркултурни



ОПШТИНА ГЕВГЕЛИЈА
MUNICIPALITY OF GEVGELIJA

вмрежувања, соработка, партнерски проекти, поттикнување учество на домашни автори и уметници) - максимум 20 бода;

- Биографија или профил на апликантот (реализирани проекти и минато искуство - признанија, награди, позитивни критики и друго) - максимум 30 бода;

- Релевантност на проектот и степенот на влијание врз квалитетот на културниот живот на општина Гевгелија - максимум 20 бода;

- Финансиски план (буџет) - активностите имаат реални проекции кои се соодветно изразени во буџетот – максимум 30 бода;

- Бараните податоци да бидат разделени по пол преку релеватни индикатори:

број на жени и мажи- носители на јавни функции; - број на жени и мажи во раководните органи на институциите (управни одбори), број на жени и мажи- вработени во институциите, број на жени и мажи носители на програмските активности, број на вклучени жени и мажи- уметници во програмските активности.

Висината на износот со кој финансиски ќе бидат поддржани прифатените проекти, ќе се одреди врз основа на извршеното бодување и комплексноста на предлог-проектот (апликацијата).

VI

Пријавите (апликациите) задолжително се преземаат од официјалната веб-страница на Општина Гевгелија www.gevgelija.gov.mk. Пријавите со потребните документи треба да се достават до Општина Гевгелија преку пошта, на адреса: ул. „Димитар Влахов“ бр.4, Гевгелија или во Архивата на Општина Гевгелија, најдоцна до 16:00 часот, на последниот ден од завршувањето на Конкурсот, со назнака „**Конкурс за финансирање проекти од областа на културата за 2025 година**“.

Апликантите **задолжително** да ги достават пријавите и по електронски пат (Word форма) на следнава е-mail адреса: petarjancev@yahoo.com.

VII

Конкурсот ќе трае **до 13.11.2024 година**.

Нема да бидат разгледани следните пријави: доставени по истекот на рокот, пополнети на несоодветен образес и со непотполни податоци и без документација која задолжително се бара.

VIII

Резултатите од Конкурсот ќе бидат објавени во вид на Програма за финансирање проекти од областа на културата за 2025 година која ја носи Советот на Општина Гевгелија, а ќе биде објавена во Службен гласник и веб-страницата на Општината.

Дополнителни информации можат да се добијат на:

- тел.: 071/207-199, Љубица Карајанова;

- тел.: 075/219-453, Петар Б. Јанчев.

бр. 14-1334/1
29.10.2024 год.
Гевгелија

Градоначалник
на општина Гевгелија,
Андон Сарамандов
с.р.